

dal t.- 2022.- 19 mart.- S,6.

ƏDALƏTLİ OLMAQ - QƏHRƏMANLIQDIR! YENİ TARİXİ REALLIQ QARŞISINDA

Azərbaycan Respublikasının Dövlət mükafatı laureatı, Əməkdar elm xadimi, filologiya elmləri doktoru, professor Nizaməddin Şəmsizadə ilə müsahibə.

İki il öncə gənc və istedadlı tədqiqatçı Yunus Mirzə mənə müraciət edib, müsahibə almaq istəmişdi. Fəqət, bütün dünyanı lərzəyə gətirmiş pandemiya səbəbindən bu mümkün olmadı. Həm də görünür hər şeyin İlahi tərəfindən müəyyən olunan bir zamanı var. O zaman indi gəlib çatıb: koronavirus zərurəti ilə bərabər baş verən qeyri-adi tarixi hadisə - 30 illik işğala son qoymuş 44 günlük müharibə - Prezident, xalq və ordu birliyinin sayəsində, şəhidlərimizin müqəddəs qanı bahasına qazandığımız, bəşəriyyəti heyrətdə qoyan, təkcə Azərbaycan - türk tarixini deyil, dünya tarixində yeni reallıq yaradan Vətən savaşında qazandığımız Zəfər insanları tamamilə yeni meyarlarla düşünməyə sövq etdi.

Mən Yunus Mirzə ilə bu iki ildə baş vermiş olaylardan sonra görüşə bildim. Yunus bəy, buyur, sənə müntəzirm.

Məni qəbul etdiyinizə görə təşəkkür edirəm.

- Əslində 60 illiyiniz münasibəti ilə yazdığınız "Mən kiməm" (2015) adlı "müxtəsər həyatnamə"ni oxumuşam, açıq deyim ki, Sizdən müsahibə almaq istəyimdə (hərçənd ki, başqa əsərlərimizlə də az-çox tanışam!) bundan sonra yarırdı. Bu kitabda Siz həddindən artıq səmimi təsir bağışlayırsınız, bu hardan qaynaqlanırsınız?

- Xatırladığınız kitabda mənim barəmdə çox şey var, lakin, hər şey yoxdur. Bir də ki, o kitab yazıldıqdan sonra - 2014-cü ildən xeyli vaxt keçib. Bu vaxt mənim ömrümün hər günü bir ilə bərabər təlatümlü illər idi.

60-cı illərdə gənc yazıçı İsa Hüseynovdan soruşurlar ki, niyə həmişə atanızdan yazırırsınız? O belə cavab verir: Atamı hamıdan yaxşı tanıyıram! Əsl alim, böyük ziyalı yaxşı tanıdığı, bildiyi şeylərdən yazmalıdır. Bunu hamı bilir, fəqət hamı buna əməl edə bilmir, buna əməl etmək üçün bir neçə əsas şey lazımdır: istedad, şəxsiyyət, cəmiyyət, cəsarət və zəhmət.

Ona görə təkrar da olsa gəl elə məndən başlayaq: 1954-cü ilin son günü Quba bölgəsinin qədim türk obası İspikdə (əslində bu söz təhrif olunub, İskit olmalıdır) heç bir rəyim soruşulmadan, ağlaya-ağlaya bu fani dünyaya şərif gətirmişəm. Atam Şəmsəddin Ağagül oğlu Babayev ikinci Cahan savaşının əli, anam Həniyə Beykəs qızı Hüseynova evdar qadın idi. Atam anamdan on yaş böyük olduğu üçün onu atama vermirləmiş onda atam kədərli şeirləyərək, bir beytı yadımdadır:

*Kisə tikdim olmadı,
Suya saldım dalmadı.*

Anamgil beş bacı bir qardaş (Hacı Səfər!) olub, anaları Sərvinaz nənəm cavan ölüb, Beykəs babam evlənməyib, yetimlə-

rini saxlayıb, heç vaxt gülməyib, toyda oynamayıb, soyuq su içməyib. Milliyyətə türk olan rus yazıçısı İ.S.Turgenevin (Durkenov) "Mumu" hekayəsini oxuyunda gördüm ki, Gerasim eynən babam kimidir.

Atamın atası Ağagül pəhləvan olub. Ortabab kəndli kimi həbs olunub. Atamgil 8 qardaş bir bacı olublar, qardaşların üçü - Abgül, Alıgül, Nəcməddin II cahan mharibəsindən qayıtmayıb, təkcə atam yaralana-raq qayıdıb. Atamdan sonrakı qardaşı Züm-rəddin 50-ci illərdə əsgərlikdə olarkən Maykonda həmkəndliləri tərəfindən qatə-rin altına atılaraq qətlə yetirilib... Atam evlənmək istəyəndə evlərində kiçik qardaşları - Nüsrəddin, Zəbullay, Zəbəsultan və bacıları Naringül var idi. Babam Beykəs deyir ki, mən uşağımı oda ata bilmərəm, lakin atamın sevgisi qalib gəlir... Anam danışdı ki, mən gəlinlik paltarımı kəşib Şəmsinin qardaşlarına köynək tikmişəm. Bibim Naringülü Molla Mövluda ərə verirlər, əri onu çərlədib öldürür, Cabir və Sabir adlı iki oğlu yadigar qalır. Bibim oğlanları 2014-cü ilə qədər sağ idi.

Atam uca boylu, qırmızı peysər, qırımsaçlı, göy gözlü, gülərlüzlü, olduqca cəsarətli, qorxu nədir bilməyən sarışın bir kişi idi. Anam ortaboylu, qara şəvə kimi saçlı, ağbəniz, yaşıl gözlü dolu bir xanım idi, 11 uşaq dünyaya gətirmiş, üçü tələf olmuş 8-i bu gün də yaşayıt. Biz 4 bacı, 4 qardaş. Mən ailənin böyük oğluyam... Deyəsən təfərrüatı çox vardım.

- Kimliyiniz daha aydın olmaq üçün bir qədər nəslinizin tarixindən, nəsil şə-cərəsindən məlumat verə bilərsinizmi?

- Bizim nəsil övliyə kökəmlidir, ulu babam Pirqələmin İspik kəndinin ortasında Hacı Mahmud ziyarətçisində məzarı var (ora ziyarət yeridir). Onun möcüzələri haqqında rəvayətlər mövcuddur. Babam II Cahan müharibəsi dövründə vəfat edib. Ənuşirəvan (VII əsr) dalaşqan bir tayfanı Qubaya-Dumanlar adlı sahəyə sürgün edir. Həmin tayfa bizim nəsilidir. Bu gün İspik kəndindən 2 km yuxarı Dumanqar adlı sahə var. Abasqulu ağa Bakıxanovun fikirləri-ni "Mən kiməm" kitabında yazmışam.

- 68 yaşınızın düz 50 ilini - yarım əsr Bakı şəhərində yaşamış, çətin və şərəfli ömür sürmüşünüz. Bir qədər bu illərə qayıdaq. İndi, ömrün bu anından - Dövlət mükafatı laureatı, Əməkdar elm xadimi, bir sıra digər mükafatların sahibi, filologiya elmləri doktoru, nüfuzlu professor Nizaməddin Şəmsizadə bu 50 ili hansı xatirələrlə yada salır?

- Mənim ən qiymətli sərvətim, 67 ildə qazandıqlarım Xatirələrimdir. Bu yaxınlarda çap olunmuş "Turan yolu" (2021) şeirlər kitabımda "Xatirələr" şeirində belə zikr edirəm:

*Hamı sərvət yağdı
Mənsə xatirə
Biri saray tikdirdi
Biri hasar çəkirdi.
Məncə sükutdan bir ev
Doldurdum bu evə*

*xatirələri -
Yetim uşaqlar kimi
Yaxşı ki, xatirələrim var
İçində mən də varam.*

Bakıda zəngin tələbə həyatı, sevgi ilə dolu mənalı bir həyat yaşamışam. 1972-ci ildə indiki BDU-ya yeganə universitet olan Azərbaycan Dövlət Universitetinin filologiya fakültəsinə daxil olmuş, 5 il əla oxudum, fəqət mübahisə etdiyimə görə müəllimin qəzəbinə gəlib dövlət imtahanında "Elmi kommunizm" fənnindən kəsildim. Elə həmin gün prinsipial, cəngəvar xislətli diplom rəhbərim professor Abbas Zamanovun mənim haqqımda "Ədəbiyyat və incəsənət" qəzetində "Biz inanırıq ki..." adlı məqaləsi dərc olunmuşdu. Abbas müəllim dövlət imtahanına gəlib vəziyyəti öyrəndi,



məni ərklə danladı, zorla mənə dövlət imtahanından kafi yazdırdı. Beləliklə, beş il əla oxumağıma baxmayaraq, fərqlənmə diplomu ala bilmədim.

Bu mənə qarşı həyatda ilk haqsızlıq, ilk zərbə və ədalətsizliklə ilk görüşüm oldu. Fəqət həyatımda sonralar ömrümə işıq salan, məni əbədi xoşbəxt edən bir "ilk"də baş verdi: birinci kursda ikən 8-ci sinifdə oxuyan bir qızı sevdim. İndi o qız dörd övladının anası, səkkiz nəvənin nənəsi, 11 illik kirayənişin ömrümün, ağır xəstə olduğum, təlatümlü illərimin fədakar sırdaşdır. Yeri gəlmişkən deyim ki, Qızqayıt xanımla şərəfli nigahdan üç qızımız bir oğlumuz dünyaya gəlib: böyük qızım Fidan tanınmış alim və yazıçı, Nicat və Cəmilə adlı iki övlad anası, ortancıl qızım Günel ingilis dili üzrə təhsil alıb, bank işində çalışır, Elgün və Yunus adlı iki oğlu var, kiçik qızım Ayfər İncəsənət Universitetini bitirib, kulturoloqdur. İctimai TV-də çalışır, Rəhman və Rəhim adlı iki oğlu var, sonbeşik Fərid iqtisadçıdır, Kənd təsərrüfatı nazirliyində işləyir, Fəray və Münəvvər adlı iki qız nəvəmin atasıdır.

- Müəllimlərinizi necə xatırlayırsınız, unutmamısınız ki, onları? Siz də 40 il ali məktəblərdə dərslərinizi, ADMİ da uzun müddət kafedra müdiri, AMEA-nın Nizami Gəncəvi adına Ədəbiyyat İnstitutunda "Ədəbiyyat nəzəriyyəsi" şöbəsinin müdiri, işləmiş, BDU da profes-

sor kimi mühazirələr oxumusunuz. Ümumiyyətlə, Sizin üçün müəllim anlayışı nəyi ehtiva edir?

- Bir gün Əmir Teymur başının dəstəsi ilə səyahətə çıxır, ömrü verir ki, müəllimini də dəvət etsinlər. Təsəffüfən bir ulamdan keçəndə müəllimin adı əmirdən qabağa qadır və atın nalından çıxan palçıq əmirin əbasına yapışır. Əmir Teymur ömrü verir ki, hamısı necə var eləcə də dayansın. Bir saat, beş saat gözləyib əmrə müntəzir olurlar. Hamı düşündür ki, o müəllimi cəzalandıra-raq. Əbanın üstündəki palçıq quruyandan sonra Əmir Teymur göstəriş verir ki, əbanı səliqə ilə çıxarıb saxlasınlar, o deyir, bu mənim müəlliminin yadigarıdır, onu qoruyun. Deyirlər bu gün də həmin əba İstan-bulda muzeydədir. Bax, belədir mənimdə müəllimimə münasibətim. Böyük yunan fi-

losofu Aristotel yazıb: "Valideynim məni göy-dən yerə endirdi, müəllimim yerdən göyə qaldır-dı".

Birinci sinifdə mənə dərslər demiş Şahmürad müəllimi, III-IV siniflərdə sinif rəhbərim olmuş Əzzə müəlliməni, Kimya müəllimin Kənanı, riyaziyyat müəllimlərim Qiyaməddin və Şıxvərdini, rus dili müəllimləri Valentinə Qarayevnanı, Məryəm Xasanovnanı, Səhrab Talıbovu, Sərvinaz müəlliməni və ən əsa-sı ədəbiyyat müəllimim Nəcməddin Əli-xanlımı necə unuda bilərəm?

Altıncı sinifdə oxuyanda mənə rus dili dərsləri demiş 19 yaşlı Valentina Karayevna-yı vurulmuşdum...

1972-ci ildə ADU-nun birinci kursuna qəbul olunanda rektorun adından atama bir də ədəbiyyat müəllimimə xüsusi blankda təşəkkürnamə göndərmişdilər. Təşəkkürnaməni alıb Nəcməddin müəllim diz çöküb Allaha dua etdi. Bu an əbədi olaraq yaddaşıma köçüb.

Tələbə ikən mənə görkəmli alimlər dərslər deyib: ədəbiyyatdan Mir Cəlal, Abbas Zamanov, Cəlal Abdullayev, Təhsin müəllim, Əkbər Ağayev, Pənah Xəlilov, Qulu Xəlilov, Bəkir Nəbiyev, Şamil Qurbanov, Bəkil Hacıyev, Əmirxan Xəlilov, Əlyar Səfərli, İnaşət Bektani, dilçilikdən Muxtar Hüseynzadə, Ələvsət Abdullayev, Ağamusa Axundov, Səlim Cəfərov, Yusif Seyidov, Tofiq Hacıyev, Fərhad Zeynalov, Nadir Məmmədov. Bunlardan əlavə teatr tənqidindən Mehdi Məmmədov və klassik poetikadan Əli Fəhmi müəllimim olub.

Mənalı məktəb auditoriyasında dərslər deməslərdə akademiklər Məmməd Cəfəri, Kamal Talıbzadəni, müxbir üzvü Əziz Mirəhmədovu, professorlar Mirəli Seyidovu, Qafar Kəndlini, Kamran Dadaşoğlunu ehtiramla yad edirəm. AMEA-nın müxbir üzvü Yaşar Qarayevi ustadım hesab edir, onun məktəbini davam etdirirəm.

- Nizaməddin müəllim mübarizələrlə dolu, yaddaşınız zəngindir. Barənizdə yazılan kitablardan oxumuşam ki, ailənizi və şəxsiyyətinizi qorumaq üçün çox şeydən imtina etmişiniz. Yazdıqlarınız böyük şəxsiyyətinizin, ləyaqətlivətəndəşliğinizi, nəcib ziyallılığınızın əyani təsdiqidir. Heç vaxt əyləməmişiz, yaltaqlığa nifrət etmişiniz, xeyirxahlıq, mərhəmət və ədalət şüarınız olub. Elə buna görə də bu gün hamı Sizin adınızı ehtiramla çəkir. Bəs bu gün necə, bayaq dediyiniz yeni tarixi reallıq, pandemiya epoxasında vəziyyət necədir?

- Məni bir qədər çox vəsf edə bilərsiniz. Otuz illik işğal dövrünü hər bir namuslu ziyalı kimi mən də kədər içində, ləyaqəti tapdalanmış, təhqir olunmuş vətəndəş niskili ilə yaşamışam. İkinci Qarabağ savaşında - Vətən müharibəsində, bayaq qeyd etdiyim kimi, Ali Baş komandanın hərbi və diplomatik bacarığı, ordu və xalq birliyi sayəsində, şəhidlərimizin qanı - qazilərimizin canıhesabına tarixdə misli görünməmiş, bəşəriyyəti heyrətdə qoyan zəfər çaldı. Tarixdə hələ heç bir dövlət başçısı İlham Əliyev qədər xalqına yaxın, doğma olmayıb. Mən bu barədə "Müharibə: qürur və kədər" (525-ci qəzet), "Erməni faşizmi" ("Ədəbiyyat qəzeti"), "İşğal mənsəyi və genologiyası" ("Ədalət" 4 mart, 2021) geniş məqalələrimdə yazmışam. İlham Əliyev hələ xeyli əvvəl BMT-nin Təhlükəsizlik Şurasındakı çıxışında müharibə ideologiyasını yaratdı. İşğalçı Ermənistanla müharibənin tarixi zərurət olduğunu bütün dünyaya bəyan etdi.

Döyüşlərin gətirdiyi vaxt dost və düşmən ölkələrin telekanallarına 20 dən artıq konseptual müsahibə verib, yüksək diplomatiya nümayiş etdirdi. Burada onun taktika və strategiyası, məntiqi təfəkkürü, nətiyyəti, səbri bir lider kimi şəxsiyyət ucalığı xalqda və orduda qələbəyə inamı gücləndirdi. Faktiki olaraq o dünyanı heyrətdə qoyan yeni müharibə diplomatiyası və strategiyası yaratdı.

Hər günü bir ilə bərabər olan 44 günlük müharibə Azərbaycanda, türk dünyasında və bəşər tarixində yeni tarixi reallıq - bu vaxta qədər görünməmiş epoxa yaratdı. Türkcəşilli Azərbaycan xalqının qəhrəmanlıq ruhu tarixi əzəməti və qüdrəti meydana çıxırdı və əbədi Zəfəri təmin etdi. O ki, qaldı bütün dünyanı koronavirus - kovid 19-un yaratdığı pandemiya faciəsinə, belə şeylər tarixdə olub, çoxlu canlar alıb, fəqət bu da keçib gedəcək. Təkcə onu deyim ki, bu bəşəri bələdan ən az itki ilə çıxan ölkə Azərbaycan olacaq, bizim Prezidentin uzaqgörənliyi sayəsində vaxtında qabaqlayıcı tədbirlər görüldü.

Koronavirusun şəcərəsi məlum deyil, müəmmalıdır, mən təbib deyiləm, lakin ehtimal edirəm ki, bu təbii bəla deyil, əhali artımının qarşısını almaq, təbii resursların çatışmazlığı, ərzaq, su, enerji mənbələrinin qıtlığından çıxış yolu kimi xəstələri və qocaları məhv etmək üçün yaranmış bir bəhanədir.

(ardı növbəti sayımızda)